

## अमर उजाला

# सराय काले खां से शाहजहांपुर बहरोड़ तक काम होगा तेज

### मुख्य सचिव ने रीजनल रैपिड ट्रांजिट सिस्टम की समीक्षा की

अमर उजाला ब्यूरो

चंडीगढ़। हरियाणा के मुख्य सचिव डीएस टेसी ने बुधवार को यहां प्रदेश में रीजनल रैपिड ट्रांजिट सिस्टम के द्वारा लागू की जाने वाली रेल नेटवर्क परियोजनाओं की समीक्षा की। उन्होंने इन परियोजनाओं के लिए चल रही प्रक्रिया में तेजी में लाने के निर्देश दिए ताकि लोगों को आवागमन में सुविधा हो सके।

उन्होंने बताया कि दिल्ली के सराय काले खां से लेकर हरियाणा के गुरुग्राम और आगे शाहजहांपुर-निमराना-बहरोड़ तक ट्रांजिट सिस्टम निर्माण किया जाना प्रस्तावित है। रूट की लंबाई 106 किलोमीटर होगी। इसमें से हरियाणा का हिस्सा 81.86 किलोमीटर होगा।

बैठक में बताया गया कि बड़े पैमाने पर इस परिवहन परियोजना से गुरुग्राम में विशेष रूप से और दक्षिण हरियाणा में विकास और निवेश को एक नई गति मिलेगी। आरआरटीएस परियोजना के लिए अलाइनमेंट गुरुग्राम में पुरानी दिल्ली रोड पर से एलिवेटेड होकर



**81.86**

किलोमीटर  
होगा हरियाणा  
का हिस्सा

**106** किलोमीटर  
होगी रूट  
की लंबाई

### रूट के स्टेशन

इस परियोजना में दिल्ली से बावल के बीच सराय काले खां, जोर बाग, मुनिरका, एयरोसिटी, उद्योग विहार, सेक्टर 17, राजीव चौक, खेड़कीदौला, मानेसर, पचगांव, बिलासपुर चौक, धारूहेड़ा, एमबीआइआर, रेवाड़ी, बावल एवं एनएनबी स्टेशन बनाए जाएंगे।

लेफ्टिनेंट अतुल कटारिया चौक से सिग्नेचर टॉवर चौक तक जाएगा और फिर एनएच-48 के साथ राजीव चौक तक जाएगा। इसके बाद अलाइनमेंट खेरकी दौला से आगे भूमिगत हो जाता है जहाँ यह आई एम टी मानेसर तक जमीन के ऊपर होगा। यह अलाइनमेंट राजस्थान में प्रवेश करने से पहले

एनएच के साथ धारूहेड़ा, रेवाड़ी और बावल तक जाएगा।

परियोजना के लिए नेशनल हाईवे अथॉरिटी ऑफ इंडिया से अनुमति प्राप्त कर ली गई है। इस परियोजना के क्रियान्वयन के लिए राष्ट्रीय राजधानी क्षेत्र परिवहन निगम द्वारा गुरुग्राम में कार्यालय स्थापित किया जा रहा है।